
Shivamide Stavah

शिवमिडेस्तवः

Document Information



Text title : Shivamide Stavah

File name : shivamIDestavaH.itx

Category : shiva

Location : doc_shiva

Proofread by : Mohan Chettoor

Description/comments : Jnanavasishtha

Latest update : January 13, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 14, 2023

sanskritdocuments.org



ಶಿವಮೀಡೇಸ್ತವಃ



ವೈಲಕ್ಷಣ್ಯಂ ಧಾಮಸು ಯಸ್ಯ ತ್ರಿಷು ಸಿದ್ಧಂ
ಭೋಗ್ಯಾದ್ಭೋಕ್ತುರ್ಭೋಗತಃ ಏವಂ ತ್ರಿವಿಧಾಚ್ಛ .
ಯಸ್ಮಾಚ್ಚೈತ್ಯಾ ನಾಸ್ತಿ ಚ ಕಶ್ಚಿದ್ ವ್ಯತಿರಿಕ್ತ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 1..
ಏಕೋ ಧ್ಯೇಯಸ್ವಾತ್ಮತಯೇತಿ ಹಿ ವೇದಾಂತೇ
ಯೋಽನ್ಯತ್ಸರ್ವಂ ಶ್ರುಯತ ಏವಂ ಸಂತ್ಯಜ್ಯ .
ಸರ್ವವ್ಯಾಪೀ ಭಾತಿ ಚ ಭಗವಾನ್ ಯೋ ದೇವ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 2..
ಆಕಾಶೋಯಂ ಸ್ಯಾದ್ಯದಿ ದಹರೋನಾನಂದಃ
ಕೋಹ್ಯೇವಾನ್ಯಾತ್ಪ್ರಾಣಭೃದತ್ರ ಗತಪ್ರಾಣ್ಯಾತ್ .
ಭೂಮಾನಂದಃ ಪ್ರತ್ಯಗಭಿನ್ನಃ ಸಕಲಾತ್ಮಾ
ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 3..
ಆದಿತ್ಯಾಂತರ್ಯಾಮಿಣಮೋಶ್ವರಮಾತ್ಮೇಚ್ಛು-
ರ್ಗಾಯತ್ರೈವಾನನ್ಯಮಿಹಾನ್ವಹಮಾರಾಧ್ಯ .
ಪ್ರಾಪ್ನೋತ್ಯಾರಾದ್ವಿಷ್ಟುಪದಂ ತಚ್ಚಿವಸಂಜ್ಞಂ
ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 4..
ದುಃಖಸ್ಯಾಂತಮಭೀಪ್ಸವ ಏನಂ ಸದ್ರೂಪಂ
ಬ್ರಹ್ಮಾಭಿಖ್ಯಂ ಸ್ವಾತ್ಮತಯಾ ಹೃದಿ ಯಂ ಮತ್ವಾ .
ಮುಕ್ತಿಂ ಯಾಂತೀತ್ಯತ್ರ ತು ನಾನ್ಯೋಽಸ್ಮಿ ಚ ಪಂಥಾ
ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 5..
ಸತ್ಯಜ್ಞಾನಾನಂತರಸೋಸ್ತೃಪಿ ಚಾಸ್ಥೂಲೋ
ಹ್ರಸ್ವೋಜೋ ಯೋಽಣುತ್ವವಿಹೀನೋ ನ ಚ ದೀರ್ಘಃ .
ಅದ್ವೈತಾತ್ಮಕಪೂರ್ಣಶಿವೋ ಯೋ ಬ್ರಹ್ಮಾಖ್ಯ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 6..
ಧ್ಯಾತ್ಯಧ್ಯಾನಧ್ಯೇಯಭಿದಾಂ ಯಃ ಪರಿಹತ್ಯ
ಸ್ವಸ್ಥೋ ಭೂತ್ವಾ ಕೇವಲ ಏಕಃ ಪರಿಶಿಷ್ಟಃ .

ಸ್ವಾನನ್ಯತ್ವಂ ಪಶ್ಯತಿ ಯಜ್ಞಸ್ಸಮಭಕ್ತ-
 ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 7..
 ಯಸ್ಯೈವೈಕಂಪಾದಮಮುಂ ವೈ ಭುವನಾಖ್ಯಂ
 ತ್ಯಕ್ತ್ವಾ ನಾನಾಕಾರತಯೈವತ್ರಿಭಿರನ್ಯೈಃ .
 ಐಕ್ಯಂ ಲಬ್ಧ್ವಾ ಭಾತಿ ಚ ಯೋಗೀ ಕ್ರಮಶೋಽಸ್ಮಿನ್
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ . 8..
 ಸರ್ವಾತ್ಮಸ್ಥಂ ಸ್ವಾತ್ಮತಯಾ ಸಂಪ್ರತಿಪನ್ನ-
 ಸ್ವಾಸ್ಥ್ಯಂ ವೈ ತತ್ಸರ್ವತಯಾ ಚ ಪ್ರತಿಪನ್ನಃ .
 ಪೂರ್ಣಾನಂದೋ ಮಾದ್ಯಗನಂತಃ ಪುರುಷಸ್ತ್ಯಾ-
 ತ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 9..
 ಸರ್ವಜ್ಞತ್ವಂ ಮಾಯಿಕಮೀಶೇ ಸಂತ್ಯಕ್ತ್ವಾ
 ಕಿಂಚಿಜ್ಜ್ಞಾತ್ವಂ ತದ್ವದಮುಷ್ಮಿನ್ನಪಿ ಜೀವೇ .
 ಚಿನ್ಮಾತ್ಮೈಕಂ ಪಶ್ಯತಿ ಯೋಗೀ ಲಕ್ಷಣಯಾ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 10..
 ಸರ್ವಜ್ಞೋಽಪಿ ಸ್ವಾಧಿಕಹೀನಃ ಸಕಲಜ್ಞಃ
 ಕಿಂಚಿಜ್ಞೋಽಪಿ ಸ್ವಯಮಿಹಹೀನಃ ಕಿಂಚಿಜ್ಞಃ .
 ಜ್ಞಾನಾಜ್ಞಾನಾಭ್ಯಾಮಪಿ ಚಾನ್ಯಃ ಪರಮಾತ್ಮಾ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 11..
 ಓಂಕಾರಾರ್ಥೋ ಹಂಸರಹಸ್ಯಃ ಪರಿಪೂರ್ಣಃ
 ಪ್ರತ್ಯಗ್ರೂಪೋ ಭಾತಿ ಚ ಪಂಚಾಕ್ಷರಗಮ್ಯಃ .
 ಈಶಸ್ಸೋಽಸ್ಮೀತ್ಯೇವ ಸಮಾಧ್ಯಾ ವಿದಿತಸ್ತ್ಯಾ-
 ತ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 12..
 ಶೈವಾಗಮ್ಯೋ ವೈಷ್ಣವಗಮ್ಯಶ್ಚಿವ ಏಕಃ
 ಸರ್ವೈರವೈರ್ವೇದಮತಸ್ಥೈರ್ವ ಚ ಶೈವಾದ್-
 ವೈತಧ್ಯಾತ್ಮಭಿರೇವ ತು ಸಂಗಮ್ಯ-
 ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 13..
 ಜ್ಯೋತಿರ್ಲಿಂಗಂ ಸ್ವಾತ್ಮನಿ ದೃಷ್ಟ್ವಾ ದೇಹಾದೀನ್
 ಲೋಕಾನ್ ಹಿತ್ವಾಽಖಂಡಮನಂತಂ ಪರಿಪಶ್ಯನ್ .
 ಜೀವನ್ಮುಕ್ತೋಹಂಕೃತಹೀನಶ್ಚಿವಯೋಗೀ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 14..
 ನಿತ್ಯಂ ಶಾಂತಂ ನಿರ್ಗುಣಮಾಯಂ ನಿಖಿಲಸ್ಥಂ

ದೀಪಾಕಾರಂ ಸದ್ಗುರುತೋಽಯಂ ಮುದ್ರಿಕಯಾ .

ದೃಷ್ಟ್ವಾ ನಿತ್ಯಾಭ್ಯಾಸವಶಾದ್ಯಃ ಪರಿಪೂರ್ಣ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 15..

ಅಕ್ಷಿಣೈನಂ ದಕ್ಷಿಣ ಈಶಂ ಶಶಿತುಲ್ಯಂ ಯಂ
ವ್ಯೋಮೈಕೀಕೃತ್ಯ ಶಿವೇತಂ ಪರಮೇ ಚ .

ಸರ್ವಾತ್ಮಾನಸ್ಸಂಸೃತಿಪಾಶಾದಿಹ ಮುಕ್ತಾ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 16..

ದೃಶ್ಯೋ ದೇಹೋ ನಾಯಮಹಂ ಸತ್ಸುಖಮಾತ್ರಂ
ಚಿದ್ರೂಪೋಽಸ್ಮೀತ್ಯೈಕ್ಯಮುಪೇತ್ಯೋಪರಿ ಯೇನ .

ಸಂಸಾರೋತ್ಥ ಶೋಕಮನಂತಂ ವಿಜಹಾತಿ
ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 17..

ಆಕಾಶಾದೀನ್ ಭೂತವಿಕಾರಾನಪಲಾಪ್ಯ
ಸ್ವಾಧಿಷ್ಠಾನಂ ಶೇಷಿತಮಸ್ಮೀತ್ಯಚಿರೇಣ .

ಜ್ಞಾತ್ವಾ ಯುಕ್ತ್ಯಾ ಮುಂಚತಿ ಚಾನ್ಯಾ ಇಹ ವಾಚ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 18..

ಜ್ಞಾತೇ ಯಸ್ಮಿನ್ ಸರ್ವವಿದಂ ಸ್ಯಾದ್ವಿದಿತಂ ಸ್ಯಾ-
ದಜ್ಞಾತೇಸ್ಮಿನ್ ನೈವ ಸಮಸ್ತಂ ವಿದಿತಂ ಸ್ಯಾತ್ .

ನಾನುಧ್ಯಾಯಾದ್ಯದ್ವಿದಸತ್ಸಬಹುಶಬ್ದಾಂ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೈ .. 19..

ವಾಚಂ ತ್ಯಕ್ತ್ವಾ ಸದ್ಗುರುವಕ್ತಾ ಚ್ಛುತಿವಾಕ್ಯಾದ್-
ವಕ್ತಾರಂ ಯಂ ಪ್ರತ್ಯಗಮಿಖ್ಯಂ ಪರಿಪೂರ್ಣಂ .

ಲೋಕಾತೀತಂ ನೈವ ವಿಜಾನನ್ ಭವಭಾವ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 20..

ಯೋ ವೈ ಭೂಮಾ ಯಸ್ಸುಖರೂಪಃ ಪರಮಾತ್ಮಾ
ದ್ಯಾವಾಪೃಥ್ವೀ ಚಾಪಿ ಯದಂತರ್ಗುಣಹೀನಃ .

ಪ್ರಾಣಪ್ರಾಣೋ ದೇಹ ಇಹಾಹಂಪದಲಕ್ಷ್ಯ-
ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 21..

ಪ್ರಾಗೋಂಕಾರಂ ಷೋಡಶಧೈವ ಪ್ರವಿಭಜ್ಯ
ಸ್ವತ್ವೇನಾಸ್ತಾನ್ ಭಾಗಚತುಷ್ಟಂ ತುರ್ಯಾಶನ್ .

ಸಮ್ಯಕ್ಶಶ್ಯಂಸ್ತತ್ರ ಚತುರ್ಥಂ ಪದಮೇನಂ
ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 22..

ಯಸ್ಮಿನ್ನೋತಂ ಪ್ರೋತಮಿತಿತ್ಯಂ ಜಗದೇತ-

ತ್ವಾತ್ರಯೇಣೈವೋಪನಿಷದ್ಭಿಃ ಪ್ರತಿಪಾದ್ಯಂ .
 ಸೋಹಂ ನಾನ್ಯಃ ಕಶ್ಚನ ಮಂತೋ ವಿದುರೇವಂ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 23..
 ಅವ್ಯಕ್ತಾದಪ್ಯಸ್ತಿ ಪರೋ ಯಃ ಪುರುಷೋಽನ್ತೇ
 ಯಸ್ಮಿನ್ನೇತತ್ಕಲ್ಪಿತಮನ್ಯೈಃ ಶ್ರುತಿಹೀನೈಃ .
 ಜ್ಯೋತೀರುಪಂ ಭೇದವಿಹೀನಂ ಪರಮಾರ್ಥಂ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 24..
 ತತ್ತ್ವಂ ತ್ವಂ ತತ್ಸೋಹಮಹಂ ಸೋಽಸ್ಮ್ಯಖಿಲಾತ್ಮೇ-
 ತೈಕೈಕಂ ವಿದ್ವಾನತ್ರ ವಿದಿತ್ವಾ ವಿಮಲಾತ್ಮಾ .
 ಸ್ವಾತ್ಮಾರಾಮೋಽಖಂಡರಸಾತ್ಮಾ ಶ್ರುತಿಸಿದ್ಧ-
 ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 25..
 ದ್ಯುಭ್ವಾದೀನಾಮಾಯತನಂ ಯಸ್ಸಕಲಾನಾ-
 ಮಾತ್ಮೈತೇಷಾಂ ಪ್ರಾಣಭೃತಾಮಪ್ಯಖಿಲಾತ್ಮಾ .
 ಜೀವೇಭ್ಯೋಽನ್ಯೋಽಪ್ಯತ್ರ ಯದನ್ಯೇ ನ ಚ ಜೀವಾ-
 ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 26..
 ಆನಂದೋ ಹಿ ಸ್ಯಾತ್ಪಚುರೋಽಯಂ ಮಯಹಂತಃ
 ಪುಚ್ಛಬ್ರಹ್ಮೇತ್ಯಾಹುರಸತ್ತಚ್ಛ್ರುತಿಹಾನೇಃ .
 ನಾಯಂ ಜೀವಃ ಪಂಚಮಕೋಶೋಽತೀತತ್ವಾ-
 ತ್ವಂ ಚಿಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 27..
 ಕೌಕ್ಷೇಯಾಗ್ನಿರ್ನೈವ ಚ ವೈಶ್ವಾನರಶಬ್ದೋ
 ಭೂತಾಗ್ನಿರ್ವಾನಾಪಿ ತದೀಯೋ ನ ಚ ದೇವಃ .
 ಶಾರೀರೋ ವಾ ನಾಸಿತು ವಿಮಲಃ ಕೂಟಸ್ಥ-
 ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 28..
 ಜೀವಾಜೀವಾವತ್ರ ಶರೀರೇ ವಸತೋ ದ್ವಾ-
 ವೇಕೋ ಭುಂಕ್ತೇ ಕರ್ಮಫಲಂ ಯಸ್ತಿ ತರೋಽಸ್ಮಾತ್ .
 ಈಶೋಽನಶ್ನನ್ ಪಾಯಯತೀತರವಾಕ್ಯೇ ಯಂ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 29..
 ಛಾಂದೋಗೈ ಹಿ ಶ್ರುಯತ ಏವಂ ತತ್ಸತ್ಯಂ
 ತತ್ತ್ವಂ ಪುತ್ರಾಯಾರುಣಿವಾಕ್ಯಂ ನಿರವದ್ಯಂ .
 ತನ್ನಿಷ್ಠಸ್ಯಾತ್ರ ತಥಾ ಮುಕ್ತುಪದೇಶಾ-
 ತ್ವಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 30..

ಅವ್ಯಕ್ತಸ್ಯೇವೇಕ್ಷತಿ ಕರ್ಮಾನುಪಪತ್ತೇ-
 ಸ್ನಾನಖ್ಯೋಕ್ತಸ್ಯಾಶಬ್ದತಯಾಪಿ ಚ ಜಾಡ್ಯೇನ .
 ನ ಜ್ಞೇಯತ್ವಂ ಯಸ್ಯ ತು ನೋಕ್ತಾನುಪಪತ್ತಿ-
 ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 31..
 ಲೀಲಾರೂಪಾ ಕವದೇಷಾ ಖಲು ಸೃಷ್ಟಿಸ್ತ-
 ಮೀಶಸ್ಯಾಸ್ಯಾಂ ನೈವ ಫಲಂ ಪರಿತ್ಯಪ್ತಸ್ಯ .
 ಕರ್ಮಾಪೇಕ್ಷಂ ಜ್ಞಾನಿಷು ಲೋಕೇ ವಿಷಮತ್ವಂ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 32..
 ಔದಾಸೀನ್ಯಂ ವಾಸ್ತವಮಾತ್ಮನಿ ಸಂಸಿದ್ಧಂ
 ಸ್ರಷ್ಟುತ್ವಾದಿಶಕ್ತಿಗಧರ್ಮೋಪ್ಯುಪಪನ್ನಃ .
 ನಾವ್ಯಕ್ತಾದೇರಿತ್ಯುಪದೇಶಾದಸಕೃದ್ವೈ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 33..
 ಜೀವಸ್ಯೈವೋತ್ಪಾಂತಿರಮುಷ್ಮಾದ್ಗತಿರೇನ
 ಲೋಕಂ ಪ್ರತ್ಯುಷ್ಯಾಗತಿರನ್ಯಸ್ಯ ತು ಭೂಮ್ನಃ .
 ನಿಶ್ಚೇಷ್ಟತ್ವಾನ್ನಾಪಿ ಚ ಬುದ್ಧೇರ್ಜಡತಾಯಾ-
 ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 34..
 ಸಂಜ್ಞಾಮೂರ್ತೋಃ ಕ್ಲೃಪ್ತಿರಧೀಶಸ್ಯ ಹಿ ಕರ್ಮ
 ತ್ರೇದೈಕೈಕಾಂ ಕುರ್ವತ ಏವಂ ಶ್ರುತಿಶಬ್ದಾತ್ .
 ಯಸ್ಮಾಜೀವೋಽನನ್ಯ ಇತೀಹಾಭ್ಯುಪಗಮ್ಯ-
 ಸ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 35..
 ಭೂತೈರ್ಜೀವೋನಂತರದೇಹಪ್ರತಿಪತ್ತೌ
 ರಂಹತೈವಂ ಕರ್ಮಫಲಾನಾಮುಪಭುಕ್ತೈಃ .
 ರೇತಸ್ಸಿಗ್ಯೋಗೋಢ ಭವಿಷ್ಯತ್ಯಹ ಯಸ್ಮಾ-
 ತ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 36..
 ವಿದ್ಯಾಭೇದೋ ವೇದ್ಯಭಿದಾಪ ಶ್ರುತಿಶೀರ್ಷ್ಯೆ-
 ನೈವೋಚ್ಯೇತ ಪ್ರಾಕೃತದೃಷ್ಟೇಸ್ಸಗುಣಾ ಸ್ಯಾತ್ .
 ಅನ್ಯಾ ಶೈವೀ ನಿರ್ಗುಣರೂಪಾ ಯದಧೀನಾ
 ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 37..
 ಕಾರ್ಯೋತ್ಕರ್ಷಾತ್ಸರ್ವಪದಾರ್ಥೇ ಶಿವದೃಷ್ಟಿಸ್ತಂ
 ವಾಂತೇಸ್ಮಿಶ್ಚಾಸ್ತಿ ಚ ಶಾಸ್ತ್ರಂ ಸದಯಂ ಯಂ .
 ವಿನ್ನೋ ವೇದೋತ್ಕರ್ಷಯನನ್ಯಪ್ರಪಕರ್ಷಂ

ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 38..

ಭೂಮಾನಂದಸ್ತೈಂಧವತುಲ್ಯಸ್ತ್ವವಿನಾಶಃ

ಕೂಟಸ್ಥಾತ್ಮಾ ಹ್ಯಕ್ಷರರೂಪೋ ಕ್ಷರಗಮ್ಯಃ .

ಯಸ್ಯ ಬ್ರಹ್ಮಕ್ಷತ್ರಮಪಿ ಸ್ಯಾದಶನಾರ್ಥ

ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 39..

ಪುರುಷಸ್ಯಾಸ್ಮಿನ್ವಾಗಪಿ ಚಿತ್ತೇ ಚಿತ್ತಂ ಚ

ಪ್ರಾಣೇ ಪ್ರಾಣಸ್ತೇಜಸಿ ತೇಜೋ ವಿದುಷೋಽಸ್ಮಿನ್ .

ಯದ್ರೂಪಂ ತದೇಹಾಯೋಗೇಪರಿಲೀನಂ

ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 40..

ನ್ಯೂನಾಧಿಕ್ಯಂ ನೋತ್ತರದಕ್ಷಿಣಸಂಜ್ಞಾಭ್ಯಾ-

ಮುತ್ತ್ರಾಂತಸ್ಯಾಪ್ಯತ್ರ ವಿದುಸ್ಯಾದಯನಾಭ್ಯಾಂ .

ಭಿತ್ವಾದಿತ್ಯಂ ಗಚ್ಛತಿ ಸಿದ್ಧಂ ಬ್ರಹ್ಮಸ್ಥಂ

ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 41..

ಉತ್ಪತ್ತಾದಿವ್ಯಾಹೃತಿವರ್ಜಂ ತ್ವಣಿಮಾದಿ-

ಸ್ಯಾದೈಶ್ವರ್ಯಂ ಮುಕ್ತಭವಾನಾಂ ವಿದುಷಾಂ ಚ .

ನಾವರ್ತಂತೇ ಲೋಕಮಿಮಂ ತೇ ಖಲು ಶಬ್ದಾ-

ತ್ತಂ ಚಿನ್ಮಾತ್ರಂ ಸಾಕ್ಷಿಣಮೇಕಂ ಶಿವಮೀಡೇ .. 42..

ಇತಿ ಜ್ಞಾನವಾಸಿಷ್ಟೇ ಚತುರ್ಥಪಾದೇ ಷಷ್ಠಾಧ್ಯಾಯೇ ಶಿವಮೀಡೇಸ್ತವಃ ಸಂಪೂರ್ಣಃ

Proofread by Mohan Chettoor



Shivamide Stavah

pdf was typeset on January 14, 2023



Please send corrections to sanskrit@cheerful.com

